



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

“जयपुर डिस्कॉम की तीन दिवसीय प्रशिक्षण एवं सुरक्षा कार्यशाला का आयोजन”

जयपुर, 14 अक्टूबर। जयपुर विद्युत वितरण निगम लिमिटेड की ट्रेनिंग शाखा द्वारा 14 से 16 अक्टूबर, 2019 तक क्षमता निर्माण, नवीन विद्युत नियमों, सुरक्षा सावधानियों के लिए जयपुर जिला वृत्त के अभियंताओं, मंत्रालयिक एवं तकनीकी कर्मचारियों के लिए “जे.एम.सी. बिल्डिंग”, बनीपार्क में तीन दिवसीय कार्यशाला का आयोजन किया जा रहा है। जिसमें जयपुर जिला वृत्त के कोटपुतली, शाहपुरा, बैराठ, कानोता, बस्सी, बगरू, चौमू एवं सांगानेर संभाग के अभियंता, मंत्रालयिक कर्मचारी एवं तकनीकी सहायक सम्मिलित हुए हैं।

अधीक्षण अभियंता (ट्रेनिंग) ई. श्री प्रदीप भण्डारी ने बताया कि यह ट्रेनिंग सुरक्षा एवं सेफ्टी के तहत पिछले दो वर्षों में जयपुर डिस्कॉम के 13 वृत्त एवं 56 संभागों में आयोजित कर करीब 13 हजार कर्मचारियों को रिफ्रेशर एवं प्रशिक्षण कार्यक्रम किया गया, जिससे दुर्घटना दर में बहुत कमी हुई है एवं कार्यक्षमता में वृद्धि हुई है।

इस शिविर के प्रथम दिवस में जयपुर जिला वृत्त के विद्युत अभियंताओं को अधीक्षण अभियंता (एम.एम) श्री एस.पी. गुप्ता, अधिशाषी अभियंता (प्लान) श्री आर.सी. गुप्ता, संयुक्त निदेशक कार्मिक श्री एन.एस. नाथावत, एवं अधिशाषी अभियंता (सतर्कता) श्री आर.के. मीणा के द्वारा नए प्रावधानों की जानकारी, उपभोक्ता इंडेक्सिंग, स्पॉट बिलिंग, सतर्कता जांच के संबंध में एवं आई.टी. एप्लीकेशन्स को उपयोग में लेने की जानकारी दी गई। इसके साथ ही तकनीकी एवं वाणिज्यिक क्षेत्र के समस्त नये नियमों की जानकारी दी गई, जिससे उपभोक्ताओं के लिए सरल व शीघ्र क्रियान्वयन द्वारा विद्युत निगम की कार्यप्रणाली को ओर सुगम बनाया जा सके।

कार्यशाला श्री हरिओम शर्मा (अधीक्षण अभियंता), सहायक अभियंता सतीश चंद शर्मा एवं कार्मिक अधिकारी श्री राकेश कुमार के द्वारा निष्पादित की गई।

प्रेस विज्ञप्ति संख्या- 925 / 2019